

# ക്രൂശിന്റെ വചനം സാക് പുനൻ

WFTW Malayalam 03 October 2010

[www.jeevamozhikal.org](http://www.jeevamozhikal.org)

യേശുവിന്റെ പുസ്തകത്തിലെ ക്രൂശിന്റെ അദ്ധ്യായമായ 53-ാം അദ്ധ്യായം ഇങ്ങനെ ഒരു ചോദ്യത്തോടെ തുടങ്ങുന്നു. “ഞങ്ങൾ കേൾപ്പിച്ചത് ആർ വിശ്വസിച്ചിരിക്കുന്നു?” യേശുവാവ് പ്രവചിച്ച കാര്യം മശിഹാവും ശക്തിയോടെയല്ല; മറിച്ച് ത്യജിക്കപ്പെട്ടവനായ, വരണ്ടനിലത്തുനിന്നു മുളയ്ക്കുന്ന വേരു പോലെ വരും എന്ന കാര്യം -യിസ്രായേലിൽ ആർ ഇത് വിശ്വസിക്കും?

“അവിടുന്ന് പിതാവിന്റെ മുമ്പാകെ വളർന്നുവന്നു” (യേശു. 53:2). യേശുവിന്റെ ജീവിതരഹസ്യം ഇതായിരുന്നു, അവിടുന്ന് മനുഷ്യരുടെ മുഖത്തിന്റെ മുൻപിലല്ല തന്റെ പിതാവിന്റെ മുമ്പാകെയാണ് വളർന്നത്. ക്രൂശിൽ തൂങ്ങിക്കിടന്നപ്പോൾ, തന്നിൽ മനുഷ്യരെ ആകർഷിക്കുന്ന ഒന്നുമില്ലായിരുന്നു. നാമിങ്ങനെ വായിക്കുന്നു: “അവനു രൂപഗുണം ഇല്ല, കോമളത്വം ഇല്ല; കണ്ടാൽ ആഗ്രഹിക്കത്തക്ക സൗന്ദര്യവുമില്ല” (യേശ. 53:2).

സുവിശേഷത്തിന്റെ സന്ദേശം ഇന്നും മനുഷ്യന് ആകർഷകമല്ല. ക്രിസ്തു ഒന്നാം നൂറ്റാണ്ടിൽ സ്വീകാര്യമായിരുന്നില്ല; ഇരുപതാം നൂറ്റാണ്ടിലും തന്നെ ലോകം സ്വീകരിച്ചിട്ടില്ല. പലരും ഇന്ന് ഇഷ്ടപ്പെടുന്ന ക്രിസ്തു ഒരു വ്യാജയേശുവാണ്. അതു പാപത്തിനെതിരായി, പണസ്നേഹത്തിനെതിരായി സംസാരിച്ച, ശത്രുക്കളെ സ്നേഹിക്കാൻ പഠിപ്പിച്ച, യഥാർത്ഥ യേശുവല്ല. യഥാർത്ഥ ക്രിസ്തു ഇന്നും ത്യജിക്കപ്പെട്ടവനും, ഉപേക്ഷിക്കപ്പെട്ടവനും തള്ളിക്കളയപ്പെട്ടവനുമാണ്.

നിങ്ങൾ യഥാർത്ഥക്രിസ്തുവിനെ പിൻപറ്റിയാൽ അവിടുന്ന് നേരിട്ട ലോകത്താലുള്ള തള്ളിക്കളയൽ നിങ്ങൾക്കും നേരിടേണ്ടിവരും.

ക്രിസ്തീയഗോളം മിക്കവാറുംതന്നെ നിങ്ങളെ നിന്ദിക്കും, യേശുവിന്റെ കാലത്തെ മതഭക്തർ യേശുവിനെ നിന്ദിച്ചതുപോലെതന്നെ. ഗ്രീക്കുകാരോ, റോമാക്കാരോ അല്ല അന്ന് യേശുവിനെ നിന്ദിച്ചത്, തള്ളിക്കളഞ്ഞത്. അക്കാലത്തെ മതതീക്ഷ്ണതയുള്ള പരീശരാണ് അങ്ങനെ ചെയ്തത്.

ക്രൂശിന്റെ വചനം ഇന്നും ആർക്കാണ് സ്വീകാര്യമായിട്ടുള്ളത്? ദൈവവചനത്തിലെ അനേകം വാഗ്ദാനങ്ങളും അനുഗ്രഹങ്ങളും കേൾക്കുമ്പോൾ നാം ഉത്സാഹമുള്ളവരായിത്തീരാം. എന്നാൽ അതോടൊപ്പം വരുന്ന ഒരു കാര്യം തന്നെയാണ് ക്രൂശിന്റെ വചനവും. ഒന്നിൽ നിന്ന് ഒന്നിനെ വേർതിരിക്കുക സാധ്യമല്ല. ഇക്കാലത്തെ പല ക്രിസ്ത്യാനികളുടെയും ജീവിതത്തിന്റെ ആഴക്കുറവിനു കാരണം, ക്രൂശെടുക്കാതെ വാഗ്ദാനങ്ങൾ സ്വായത്തമാക്കാൻ ശ്രമിക്കുന്നു എന്നതാണ്.

യേശുവാവ് 53:7 ൽ മൂന്നുപ്രാവശ്യം യേശു നിശ്ശബ്ദനായിരുന്നു എന്ന് എഴുതിയിരിക്കുന്നത് ശ്രദ്ധിക്കുക: “യേശു വായ് തുറക്കാതിരുന്നു. അവിടുന്ന് നിശ്ശബ്ദനായിരുന്നു. അവിടുന്ന് തന്റെ വായ് തുറന്നില്ല”. വിശ്വാസികളായിരിക്കെ വായ് വിസ്താരത്തിൽ തുറന്ന് ഉറക്കെ കർത്താവിന് സ്തുതിയും, നന്ദിയും കരേറ്റാൻ നാം അറിഞ്ഞിരിക്കണം. എന്നാൽ നാം അപമാനിക്കപ്പെടുമ്പോഴും, വിമർശിക്കപ്പെടുമ്പോഴും, ദുഷണങ്ങളേൽക്കുമ്പോഴും, നമ്മുടെ വായടച്ചിരിക്കാൻ നാം പഠിക്കണം. യേശുവിന് തന്റെ പിതാവിനെ എങ്ങനെ സ്തുതിക്കണമെന്നറിയാമായിരുന്നു. അതുപോലെ തന്നെ നിശ്ശബ്ദനായിരിക്കാനും അറിയാമായിരുന്നു. എന്നാൽ പല ക്രിസ്ത്യാനികൾക്കും നേരെ വിപരീതമായ ശീലമാണുള്ളത്. മീറ്റിംഗുകളിൽ ദൈവത്തെ സ്തുതിക്കുമ്പോൾ അവർ നിശ്ശബ്ദരാണ്. എന്നാൽ ആരെങ്കിലും കുറ്റപ്പെടുത്തുമ്പോഴോ, ട്രോഫിക്കുമ്പോഴോ, ഉറക്കെ ശബ്ദമുണ്ടാക്കി തങ്ങളെത്തന്നെ ന്യായീകരിക്കാൻ അവർക്കറിയാം. എന്നാൽ അത് തലകീഴായ ഒരു ലോകത്തിന്റെ സ്വഭാവമാണ്. ഒരു ക്രിസ്ത്യാനി ഈ കാര്യത്തിൽ വ്യത്യസ്തനായിരിക്കണം.

യേശുവാവ് 53:7 ൽ യേശുവിനെ തകർക്കാൻ പിതാവിനിഷ്ടം തോന്നി ‘അതുകൊണ്ട് അവൻ സന്തതിയെകാണുകയും, ദീർഘായുസ് പ്രാപിക്കുകയും ചെയ്തു’ തകർച്ചയുടെ ഫലമായി പുറപ്പെടുന്ന ഫലങ്ങളാണിവ. “ദീർഘായുസ്സ് പ്രാപിക്കുകയും” എന്നാൽ അർത്ഥം യേശു മരിച്ചവരിൽ നിന്ന് ഉയിർക്കുമെന്നത്രേ. “യഹോവയുടെ ഇഷ്ടം അവന്റെ കയ്യാൽ സാധിക്കുകയും ചെയ്യും”.

നമ്മുടെ മുമ്പിലുള്ള വഴിയും ഇതു തന്നെയാണ്. “അതിക്രമക്കാരോടു കൂടെ എണ്ണപ്പെടുക”- എന്നതാണ്. (യേശു. 53:12). നാമും മറ്റുള്ള ക്രിസ്ത്യാനികളാൽ തെറ്റിദ്ധരിക്കപ്പെടുകയും, ദുഷ്ടരോടൊപ്പം എണ്ണപ്പെടുകയും ചെയ്യും.

മൊഴിമാറ്റം -സെബാസ്റ്റ്യൻ ജോസഫ്